

ଏହା କ'ଣ କରିଥାଏ

ଘାସମରା ଔଷଧ ବିଷାକ୍ତତା ଯୋଗୁଁ ଗଛ ଉଠିବାରେ ଅସୁବିଧା ହୁଏ, ବେର ନଷ୍ଟ ହୁଏ ଓ କେଣ୍ଡା ଧଳା ହୋଇଯାଇଥାଏ ।

ଏହା କାହିଁକି ଓ କେଉଁଠି ଘଟିଥାଏ

ଠିକ୍ ଭାବେ ଘାସମରା ଔଷଧ ବ୍ୟବହାର କରା ନଗଲେ ଯଥା ଭୁଲ୍ ପରିମାଣ ବ୍ୟବହାର, ଫସଲର ଭୁଲ୍ ଅବସ୍ଥାରେ ପ୍ରୟୋଗ ଅଥବା ଗଜା ହେଉଥିବା ଗଛ ସଂସ୍ପର୍ଶରେ ଆସିଲେ (ପାଣି ସହିତ ମିଶି ଔଷଧ ମାଟି ଭିତରକୁ ଯାଏ), ଏହି ସମସ୍ୟା ଦେଖାଯାଇଥାଏ । ବିହନ କିସମ ଓ ଅଭିବୃଦ୍ଧି ଅବସ୍ଥା ଅନୁସାରେ ଔଷଧ ପ୍ରତି ଫସଲର ସମ୍ବେଦନଶୀଳତାରେ ପ୍ରଭେଦ ଦେଖାଯାଏ । ଔଷଧ ପ୍ରୟୋଗ ବେଳେ ବା ଔଷଧ ପ୍ରୟୋଗ ପରେ ଫସଲର କ୍ଷତି ଘଟିଥାଏ ।



କିପରି ଚିହ୍ନଟ କରାଯିବ

ନିମ୍ନ ଲକ୍ଷଣମାନ ଦେଖନ୍ତୁ:

- ଭଲ ଭାବେ ଗଛ ନ ଉଠିବା (ଯଥା ପେଣ୍ଡିମେଥାଲିନ୍ ବିହନ ସଂସ୍ପର୍ଶରେ ଆସିଥିଲେ)
- ବେର ନଷ୍ଟ ହେବା (ଯଥା ୨,୪-ତି ଔଷଧ ଯୋଗୁଁ)
- କେଣ୍ଡା ଧଳା ହେବା (ଯଥା ଫିନୋକ୍ସିପ୍ରପିଲ୍ ଯୋଗୁଁ)

ବିଭିନ୍ନ କାରଣ ଯୋଗୁଁ ବିହନ ବୁଣିବା/ରୋଇବା ବା ଗଛସଂଖ୍ୟା ପ୍ରଭାବିତ ହୋଇଥାଏ (ଯଥା: ଜମିରେ ଟେକା ରହିବା, ଅତି ଗଭୀରରେ ବୁଣାଯିବା, ବୁଣିବାବେଳେ ମାଟି ଅତି ନରମ ହେବା, ବୁଣିବାବେଳେ ପ୍ରବଳ ବର୍ଷା ହେବା, ଉପର ମାଟି ଟାଣ ହେବା, ନିମ୍ନ ମାନର ବିହନ, ସମାନ ଭାବେ ବିହନ ନପଡ଼ିବା, କମ୍ ପରିମାଣରେ ବିହନ ବ୍ୟବହାର, ଜଳାଭାବ ଦେଖାଯିବା, ବୁଣିବାବେଳେ କାନ୍ଥୁଆ ପାଣି ରହିବା, ବିହନବୁଣା ଯନ୍ତ୍ର ରୁଦ୍ଧି ହେବା ଏବଂ/ଅଥବା ପିମ୍ପୁଡ଼ି, ମୂଷା ଓ ପକ୍ଷୀ ଦ୍ଵାରା ବିହନ ନଷ୍ଟ ହେବା) ।

ଏହି ସମସ୍ୟାର କାରଣ ବିଷୟରେ ଜାଣିବା ପାଇଁ କେଉଁ ଉତ୍ପାଦ ବ୍ୟବହାର କରାଯାଇଥିଲା ଓ ଫସଲର କେଉଁ ଅବସ୍ଥାରେ ବ୍ୟବହାର କରାଯାଇଥିଲା ତଦାରଖ କରନ୍ତୁ ।



ଘାସମରା ଔଷଧ ବିଷାକ୍ତତା ଯୋଗୁଁ କେଣ୍ଡା ଧଳା ହୋଇଯାଇଥାଏ

ଏହା କାହିଁକି ଓ କେଉଁଠି ଘଟିଥାଏ

ଘାସମରା ଔଷଧକୁ ଏହାର ସୁପାରିଶ ଅନୁସାରେ ପ୍ରୟୋଗ କରା ନଯାଇ ଭୁଲ୍ ପରିମାଣ ଅଥବା ଫସଲର ଅନୁପଯୁକ୍ତ ଅବସ୍ଥାରେ ପ୍ରୟୋଗ କରାଗଲେ ଏହି ସମସ୍ୟା ଦେଖାଯାଇଥାଏ । ବେଳେବେଳେ ଗଜା ହେଉଥିବା ଫସଲର ମଞ୍ଜି ସଂସ୍ପର୍ଶରେ ଆସିବା ଫଳରେ (ଯଥା ପାଣି ସହ ମିଶି ଘାସମରା ଔଷଧ ମାଟିରେ ପ୍ରବେଶ କଲେ) ଘାସମରା ଔଷଧ ଯୋଗୁଁ ସମସ୍ୟା ଉତ୍ପତ୍ତିଥାଏ । ଫସଲ କିସମ ଓ ଅଭିବୃଦ୍ଧି ଅବସ୍ଥା ଅନୁସାରେ କୌଣସି ଉଦ୍ଭିଦ ଘାସମରା ଔଷଧ ପ୍ରତି ସମ୍ବେଦନଶୀଳ ହୋଇଥାଏ । ସାଧାରଣତଃ ଘାସମରା ଔଷଧ ବ୍ୟବହାରବେଳେ ଅଥବା ଏହାର ଅଳ୍ପ ଦିନ ପରେ ଫସଲର କ୍ଷତି ଘଟିଥାଏ ।

ଏହା କାହିଁକି ଗୁରୁତ୍ଵପୂର୍ଣ୍ଣ

ଘାସମରା ଔଷଧ ବିଷାକ୍ତତା ଯୋଗୁଁ ଅର୍ଥନୈତିକ ଦୃଷ୍ଟିରୁ ବିଶେଷ କ୍ଷତି ହୋଇ ନଥାଏ ।

ଗୋଟିଏ ନୂତନ ଔଷଧ ବ୍ୟବହାରବେଳେ ଅଥବା କୃଷକଙ୍କ ଅନଭିଜ୍ଞତା କାରଣରୁ କେତେକ ସ୍ଥାନରେ ଏହି ସମସ୍ୟା ଦେଖାଯାଇଥାଏ । ତଥାପି ଔଷଧର ଭୁଲ୍ ବ୍ୟବହାର ଯୋଗୁଁ ପ୍ରୟୋଗକାରୀ ଓ ପରିବେଶ ଉପରେ ପଡ଼ିବାକୁ ଥିବା ପ୍ରଭାବ ଚିନ୍ତାଜନକ ଅଟେ ।

କିପରି ପରିଚାଳନା କରାଯିବ

ଘାସମରା ଔଷଧ ବିଷାକ୍ତତା ନହେବା ପାଇଁ

- ଘାସକୁ ଚିହ୍ନଟ କରି ସାରିବା ପରେ ଘାସମରା ଔଷଧ ବ୍ୟବହାର ଆବଶ୍ୟକ କି ନୁହେଁ ନିର୍ଦ୍ଧାରଣ କରନ୍ତୁ । ଏହାପରେ ଯତ୍ନର ସହିତ ଔଷଧ ତଦାରଖ କରନ୍ତୁ ।

ଅଧିକ ଜାଣିବା ପାଇଁ ଦେଖନ୍ତୁ:

ଧାନ ଫସଲ ପଛତି ଆଧାରିତ ଜ୍ଞାନ ଭଣ୍ଡାର www.rkbodisha.in



ଓଡ଼ିଶାରେ ଧାନ ଆଧାରିତ ଫସଲ ପଛତିର ଉତ୍ପାଦିକତା ବୃଦ୍ଧି ଏବଂ କୃଷକଙ୍କ ଆୟ ବୃଦ୍ଧି

Website: www.rkbodisha.in , Email: contact@rkbodisha.in

